

இனிமையான குழந்தைகளே! இப்பொழுது சதோபிரதானமாகி வீட்டிற்கு செல்ல வேண்டும், எனவே தன்னை ஆத்மா என்று புரிந்து நிரந்தரமாக பாபாவை நினைவு செய்வதற்கான பயிற்சி செய்ய வேண்டும். எப்போதும் முன்னேற்றத்தைப் பற்றிய சிந்தனை வைக்க வேண்டும்.

கேள்வி:- படிப்பில் நாளுக்கு நாள் முன்னேறிக் கொண்டிருக்கிறோமா, அல்லது பின்னால் சென்று கொண்டிருக்கிறோமா என்பதன் அடையாளம் என்ன?

பதில்:- படிப்பில் முன்னேறிச் சென்று கொண்டிருக்கிறோம் என்றால் இலேசானத் தன்மையின் அனுபவம் ஆகும். இந்த சரீரம் மோசமானது (சீசீ) இதை விட்டுவிட வேண்டும். நாம் இப்பொழுது வீடு செல்ல வேண்டும் என்பது புத்தியில் இருக்க வேண்டும். அவர்கள் தெய்வீகக் குணங்களை தாரணை செய்து கொண்டிருப்பார்கள். ஆனால் படிப்பில் பின்னால் சென்று கொண்டிருந்தால் நடத்தை மூலமாக அசர குணம் தென்படும். நடந்தாலும் சென்றாலும் பாபாவின் நினைவு இருக்காது. அவர்கள் மலராக மாறி அனைவருக்கும் சுகம் அளிக்க முடியாது. அப்படிப்பட்ட குழந்தைகளுக்கு போகப்போக காட்சி தெரியும். பிறகு அநேக தண்டனைகளையும் அடைய வேண்டியிருக்கும்.

ஓம்சாந்தி. நாம் சதோபிரதானமாக வந்தோம் என்ற எண்ணம் புத்தியில் இருக்க வேண்டும். ஆன்மீகத் தந்தை ஆன்மீகக் குழந்தைகளுக்கு புரிய வைக்கின்றார், இங்கு அனைவரும் அமர்ந்திருக்கின்றோம், சிலர் ஆத்ம அபிமானியாக, சிலர் தேக அபிமானியாக. சிலர் விநாடியில் தேக உணர்விலும் மற்றும் விநாடியில் ஆத்ம உணர்விலும் இருக்கிறார்கள். முழு நாளும் நாங்கள் ஆத்ம உணர்வில் தான் இருக்கின்றோம் என்று யாரும் சொல்ல முடியாது. பாபா புரிய வைக்கின்றார் சில சமயம் ஆத்ம உணர்வு, சில சமயம் தேக உணர்வில் இருக்கின்றார்கள். ஆத்மாக்களாகிய நாம் இந்த சரீரத்தை விட்டு வீட்டிற்கு செல்கின்றோம் என்று குழந்தைகள் இப்பொழுது தெரிந்துள்ளார்கள். மிகவும் குஷியோடு செல்ல வேண்டும். முழு நாளும் இந்த சிந்தனையில் செல்கின்றார்கள் - நாம் சந்திதாமத்திற்கு செல்ல வேண்டும் ஏனெனில் பாபா வழியைக் கூறி விட்டார். மற்றவர்கள் ஒருபோதும் இந்த சிந்தனையில் அமர்ந்திருக்க மாட்டார்கள். இந்த படிப்பு யாருக்கும் கிடைப்பதில்லை. சிந்தனைக் கூட இருக்காது. இது துக்க தாமம் என்று நீங்கள் புரிந்துள்ளீர்கள். இப்பொழுது பாபா சுக தாமத்திற்கு செல்வதற்கான வழியைக் கூறியுள்ளார். எந்தளவிற்கு பாபாவை நினைவு செய்கின்றோமோ அந்தளவிற்கு முழுமையான வராகி தகுதிக்கேற்றாற்போல் சாந்திதாமத்திற்கு செல்வோம். அதைத்தான் முக்தி என்று சொல்கின்றோம். அதை அடைவதற்காகத் தான் மனிதர்கள் குருவிற்கு பின்னால் செல்கின்றனர். ஆனால் மனிதர்களுக்கு முக்தி, ஜீவன் முக்தி என்பது சிறிதளவு கூட தெரியாது. ஏனெனில் இது புதிய விஷயம். குழந்தைகளாகிய நீங்கள் தெரிந்துள்ளீர்கள், இப்பொழுது நாம் வீட்டிற்கு செல்ல வேண்டும் பாபா கூறுகின்றார் நினைவு யாத்திரையினால் தூய்மை ஆகுங்கள். நீங்கள் முதன் முதலில் எப்போது வந்தீர்களோ அப்போது சிரேஷ்டமான உலகில் சதோபிரதானமாக இருந்தீர்கள். ஆத்மா சதோபிரதானமாக இருந்தது. பிறருடன் தொடர்பு கூட பின்னால் தான் ஏற்படும். எப்பொழுது காப்பத்தில் செல்கின்றோமோ அப்பொழுதுதான் சம்பந்தத்தில் வருவோம். இது நமது கடைசி ஜென்மம் என்று நீங்கள் தெரிந்துள்ளீர்கள். இப்பொழுது நாம் திரும்ப வீட்டிற்கு செல்ல வேண்டும். தூய்மையாகாமல் திரும்ப செல்ல முடியாது. இப்படியெல்லாம் மனதிற்குள் பேசிக் கொண்டிருக்க வேண்டும். ஏனெனில் பாபாவின் கட்டளை அமர்ந்தாலும்-எழுந்தாலும், நடந்தாலும்-சென்றாலும் புத்தியில் இப்படிப்பட்ட சிந்தனைகள் இருக்க வேண்டும். அதாவது நாம் சதோபிரதானமாக வந்தோம் இப்பொழுது சதோபிரதானமாகி வீட்டிற்கு செல்ல வேண்டும். பாபாவின் நினைவினால் தான் சதோபிரதானமாக ஆக முடியும். ஏனெனில் பாபாதான் பதிதபாவனர். நீங்கள் தூய்மை ஆக முடியும் என்ற யுக்தியை பாபா குழந்தைகளுக்கு கூறுகின்றார். முழு உலகின் முதல் இடை கடைசியை பாபா தான் தெரிந்துள்ளார் வேறு யாரும் அத்தாரிட்டி (அதிகாரமுடையவர்) கிடையாது. பாபா தான் மனித சிருஷ்டியின் விதை ரூபம். பக்தி எதுவரைக்கும் நடக்கின்றது இதைக் கூட பாபா தான் புரிய வைக்கின்றார். இவ்வளவு காலம் ஞானத்தின் வழி, இவ்வளவு காலம் பக்தி இந்த அனைத்து ஞானமும் உள்ளே சொட்டிக் கொண்டே இருக்க வேண்டும் (நீரூற்று போல). எவ்வாறு பாபாவின் ஆத்மாவில் ஞானம் இருக்கின்றதோ அதுபோல உங்களுடைய ஆத்மாவிலும் ஞானம் இருக்கின்றது. சரீரத்தின் மூலமாக கேட்கின்றோம் மற்றும் சொல்கின்றோம். சரீரம் இல்லாமல் ஆத்மா பேச முடியாது. இதில் பிரேரணை மற்றும் அசரீரி வாக்கின் விஷயம் இல்லை. பகவானுடைய மகா வாக்கியம் என்றால் அவசியம் வாய் வேண்டும் ரதமும் தேவை. கழுதை-குதிரையினுடைய ரதம் தேவை

09.07.2009

இல்லை. கலியுகம் இப்பொழுது நாற்பதாயிரம் வருடம் வரை இருக்கும் என்று நீங்கள் தான் முதலில் புரிந்திருந்தீர்கள். அஞ்ஞான உறக்கத்தில் உறங்கி கொண்டிருந்தீர்கள், இப்பொழுது பாபா எழுப்பி விட்டார். நீங்கள் கூட அறியாமையில் தான் இருந்தீர்கள் இப்பொழுது ஞானம் கிடைத்துள்ளது. பக்திக்குத் தான் அறியாமை என்று சொல்லப்படுகிறது.

எப்படி நாம் நமது முன்னேற்றத்தைச் செய்வது? உயர்ந்த பதவியை எப்படி அடைவது? என்று குழந்தைகளாகிய நீங்கள் சிந்தனை செய்ய வேண்டும். நமது வீட்டிற்கு சென்று பிறகு புதிய இராஜ்யத்தில் வந்து உயர்ந்த பதவியை அடைய வேண்டும் - அதற்காகத் தான் நினைவு யாத்திரை. தன்னை ஆத்மா என்று அவசியம் புரிந்து கொள்ள வேண்டும். ஆத்மாக்களாகிய நமது அனைவரின் தந்தை பரமாத்மா. இது மிகவும் எளிதான விஷயம் - ஆனால் மனிதர்கள் இந்த விஷயத்தைக் கூட புரிந்து கொள்வதில்லை. இது இராவண இராஜ்யம் எனவே உங்களுடைய புத்தி மோசமாகி விட்டது என்று நீங்கள் புரிய வைக்க முடியும். எப்படி சந்நியாசிகள் இருக்கின்றார்களோ அவர்களைப் போல, யார் விகாரத்தில் செல்வதில்லையோ அவர்கள் தூய்மையானவர்கள் என்று மனிதர்கள் புரிந்துள்ளார்கள். அவர்கள் அல்ப காலத்திற்காக தூய்மையாக இருக்கின்றார்கள் என்று பாபா கூறுகின்றார், ஆனால் உலகம் பதீதமாக இருக்கின்றதல்லவா! சத்யுகம் தான் தூய்மையான உலகம். பதீதமான உலகில் சத்யுகத்தை போன்ற தூய்மை இருக்க முடியாது. அங்கு இராவண இராஜ்யமே இல்லை. விகாரத்தின் விஷயமே இல்லை. எனவே எங்கு சந்நிக் கொண்டிருந்தாலும் புத்தியில் இந்த சிந்தனை இருக்க வேண்டும். பாபாவிற்குள் இந்த ஞானம் இருக்கின்றதல்லவா, ஞானக்கடல் எனவே ஞானம் சொடுகின்றது. நீங்கள் கூட ஞானக் கடலிலிருந்து வெளிப்பட்ட நதிகள். அவர் எப்போதும் கடலாகவே இருக்கின்றார். நீங்கள் எப்போதும் கடலாக இருக்க முடியாது. நாம் அனைவரும் சகோதர சகோதரர்கள் என்று குழந்தைகளாகிய நீங்கள் புரிந்துள்ளீர்கள். குழந்தைகளாகிய நீங்கள் படித்து கொண்டிருக்கின்றீர்கள் உண்மையில் நதியினுடைய விஷயம் இல்லை. நதி என்று சொல்வதனால் கங்கை, யமுனை போன்றவற்றை சொல்லிவிடுகின்றார்கள். நீங்கள் இப்போது எல்லைக்கப்பாற்பட்டதில் நின்று கொண்டிருக்கின்றீர்கள். ஆத்மாக்களாகிய நாம் அனைவரும் ஒரு தந்தையின் குழந்தைகள் சகோதர சகோதரர்கள். இப்போது நாம் வீட்டிற்கு திரும்பிச் செல்ல வேண்டும். அங்கிருந்து வந்து தான் இந்த சரீரம் என்ற சிம்மாசனத்தில் அமருகின்றோம். மிகச் சிறியது ஆத்மா என்பதை காட்சி கிடைத்தால் கூட புரிந்து கொள்ள முடியாது. ஆத்மா சரீரத்திலிருந்து பிரியும் போது தலையிலிருந்து வெளிப்படுகிறது, கண்களிலிருந்து, வாயிலிருந்து பிரிந்து செல்கிறது..... என்றெல்லாம் சொல்லப்படுகிறது. வாய் திறந்து விடுகின்றது. ஆத்மா சரீரத்திலிருந்து பிரியும் போது இந்த சரீரம் ஐடம் ஆகி விடுகின்றது. இது ஞானம். மாணவர்களின் புத்தியில் முழு நாளும் படிப்பு தான் இருக்கும். உங்களுக்கு கூட முழு நாளும் படிப்பின் சிந்தனை தான் இருக்க வேண்டும். நல்ல நல்ல மாணவர்களின் கைகளில் எப்போதும் ஏதாவது புத்தகம் இருந்து கொண்டே இருக்கும். இது உங்களது கடைசி ஜென்மம், முழு சக்கரத்தையும் முடித்து கடைசியில் வந்துள்ளீர்கள் என்று பாபா கூறுகின்றார். எனவே புத்தியில் இந்த நினைவு இருந்து கொண்டே இருக்க வேண்டும். தாரணை செய்து பிறருக்கும் புரிய வைக்க வேண்டும் சிலருக்கு தாரணை ஏற்படுவதில்லை. பள்ளிக்கூடத்தில் கூட வரிசைக்கிரமமான மாணவர்கள் இருக்கின்றார்கள். அநேக பாடம் இருக்கின்றது. இங்கு ஒரேயொரு பாடம் தான். தேவதை ஆக வேண்டும். இந்த படிப்பினுடைய சிந்தனை இருந்து கொண்டே இருக்க வேண்டும். படிப்பை மறந்து மற்ற சிந்தனைகள் ஓடிக் கொண்டிருக்கக் கூடாது. தொழில் செய்து கொண்டிருப்பவர்களுக்கு தங்களது தொழிலைப் பற்றிய சிந்தனையே இருக்கும். மாணவர்கள் படிப்பிலேயே இருப்பார்கள். எனவே குழந்தைகளாகிய நீங்கள் கூட உங்களது கவனம் படிப்பின் மீது தான் இருக்க வேண்டும்.

அகில உலக யோக மாநாட்டினுடைய அழைப்பிதழ் நேற்று வந்திருந்தது, இது உங்களுடைய ஹடயோகம் என்று நீங்கள் அவர்களுக்கு எழுதலாம். இதன் குறிக்கோள் என்ன? இதனால் என்ன நன்மை? நாங்கள் இராஜயோகம் கற்றுக் கொடுக்கின்றோம். பரமபிதா பரமாத்மா ஞானக்கடல், படைப்பவர் அவர் எங்களுக்கு தன்னுடைய மற்றும் படைப்பினுடைய ஞானத்தைக் கூறுகின்றார். இப்பொழுது நாம் திரும்ப வீட்டிற்குச் செல்ல வேண்டும். மன்மனாபவ- இது தான் எங்களது மந்திரம். நாம் பாபாவை, பாபா மூலமாகக் கிடைத்த ஆஸ்தியை நினைவு செய்ய வேண்டும். நீங்கள் இந்த ஹடயோகம் போன்றவற்றை செய்கின்றீர்கள் இதன் குறிக்கோள் என்ன? நாங்கள் இதைக் கற்றுக் கொடுக்கின்றோம் என்று எங்களுடையதைப் பற்றி கூறிவிட்டோம். உங்களது இந்த ஹட யோகத்தினால் என்ன கிடைக்கின்றது? இப்படி சுருக்கமாக அவர்களுக்கு பதில் அளிக்க வேண்டும். இப்படிப்பட்ட அழைப்பிதழ்கள்

உங்களிடம் நிறைய வருகின்றன. அகில இந்திய மத மாநாட்டின் அழைப்பிதழ் கூட உங்களுக்கு வந்தது. நீங்கள் சொல்லுங்கள் - உங்களது குறிக்கோள் தான் என்ன? நாங்கள் இதைக் கற்றுக் கொடுக்கின்றோம் என்று. உங்களுடையதையும் அவசியம் கூற வேண்டும். ஏனெனில் நீங்கள் இராஜயோகம் கற்றுக் கொண்டிருக்கின்றீர்கள். நாங்கள் இதை படித்துக் கொண்டிருக்கின்றோம் என்று சொல்லுங்கள். எங்களுக்கு படிப்பு சொல்லித் தருபவர் இறைவன். நாங்கள் எங்களை ஆத்மா என்று புரிந்துள்ளோம். எல்லைக்கப்பாற்பட்ட தந்தை கூறுகின்றார் தன்னை ஆத்மா என்று புரிந்து மனதால் என் ஒருவனை மட்டும் நினைவு செய்யுங்கள், அப்போது உங்களது பாவம் அழிந்து விடும். இப்படிப்பட்ட விஷயங்களை நல்ல முறையில் அச்சடித்துக் கொடுங்கள். எங்கெல்லாம் மாநாடுகள் நடக்கின்றதோ அங்கெல்லாம் அனுப்பி வைப்புகள். இவர்கள் பயனுள்ள விஷயங்களைக் கற்றுக் கொடுக்கிறார்கள் என்று அப்போது அவர்கள் கூறுவார்கள். இந்த இராஜயோகத்தினால் ராஜாக்களுக்கெல்லாம் ராஜா உலகின் எஜமானர் ஆக முடியும். ஒவ்வொரு ஐயாயிரம் வருடங்களுக்குப் பிறகும் நாம் தேவதை ஆகின்றோம் பிறகு மனிதர்களாகின்றோம். இவ்வாறெல்லாம் ஞானச் சிந்தனை செய்து முதல் தரமான கருத்துக்களை உருவாக்க வேண்டும். ஒருவேளை உங்களிடம் கேட்டாலும் கேட்கலாம். எங்களது குறிக்கோள் இதுதான் என்று அச்சடித்து வைத்திருக்க வேண்டும். இவ்வாறெல்லாம் எழுதுவதனால் ஆர்வம் அதிகரிக்கும் இதில் ஹடயோகம் செய்வதோ, சாஸ்திரங்களின் அர்த்தங்களைக் கற்பிக்க வேண்டிய அவசியமில்லை. அவர்களுக்கு சாஸ்திரங்களைப் பற்றி தெரிந்துள்ளோம் என்று எவ்வளவு அசங்காரம் உள்ளது. அவர்கள் தங்களை சாஸ்திரங்களின் அத்தாரிட்டி என்று புரிந்துள்ளார்கள். உண்மையில் அவர்கள் பூஜாரிகள். யார் பூஜைக்குரியவர்களோ அவர்கள் தான் அத்தாரிட்டி. பூஜாரிகளை என்னவென்று சொல்லலாம்? எனவே நாம் எதைக் கற்கின்றோம் என்று தெளிவாக எழுத வேண்டும். பி.கே.வின் பெயர் பிரபலமாகி விட்டது. யோகம் இரண்டு விதப்படும். ஒன்று ஹடயோகம், மற்றொன்று சகஜயோகம். அதை மனிதர்கள் கற்றுக் கொடுக்க முடியாது. இராஜயோகத்தை ஒரு பரமாத்மாதான் கற்றுக் கொடுக்கின்றார். மற்ற அநேகவிதமான யோகங்கள் அனைத்தும் மனித வழிப்படியானது. அங்கு தேவதைகளுக்கு பிறருடைய வழியின் அவசியமில்லை. ஏனெனில் ஆஸ்தியை அடைந்து விட்டார்கள். அவர்கள் தேவதைகள் அதாவது தெய்வீக குணங்கள் கொண்டவர்கள். தெய்வீக குணமற்றவர்களை அசுரர்கள் என்று சொல்லலாம். தேவதைகளுடைய இராஜ்யம் இருந்தது. அவர்கள் எங்கு சென்றுவிட்டார்கள்? எப்படி 84 ஜென்மங்களை எடுத்தார்கள்? ஏணிப்படியில் புரிய வைக்க வேண்டும். ஏணிப்படி புரிய வைப்பதற்கு மிகவும் நல்ல படம். உங்களது உள்ளத்தில் உள்ள அனைத்தும் இந்த ஏணிப்படியில் உள்ளது. அனைத்திற்கும் ஆதாரம் படிப்பு தான், படிப்பு தான் வருமானத்திற்கான வழி. இது அனைத்தையும் விட மிகவும் உயர்ந்த படிப்பு. மிகவும் உயர்ந்தது. மிகவும் உயர்ந்த படிப்பு எது என்று உலகிற்கு தெரியாது. இந்த படிப்பினால் மனிதனிலிருந்து தேவதையாக ஆகின்றோம். இரட்டை கிரீடம் அணிந்தவராக ஆகின்றோம். இப்பொழுது நீங்கள் இரட்டை கிரீடம் அணிந்தவராக ஆவதற்கான முயற்சி செய்கின்றீர்கள். ஒரே படிப்பு தான் ஆனால் ஒவ்வொருவரும் வேறு வேறு பதவியை அடைகின்றார்கள். அதிசயமாக உள்ளது. ஒரே படிப்பினால் அரசாட்சி ஸ்தாபனை ஆகின்றது. இதில் இராஜாவும் உருவாகின்றனர், ஏழையாகவும் ஆகின்றனர். ஆனால் அங்கு துக்கத்தின் விஷயமே இல்லை. பதவி இருக்கின்றதல்லவா! இங்கு அநேகவிதமான துக்கம் இருக்கின்றது. பெரு வெள்ளம், நோய்கள், தானியம் பற்றாக்குறை, வறட்சி ஆகியவை ஏற்படுகின்றது. இலட்சாதிபதியாக இருந்தாலும் சரி, கோடீஸ்வரனாக இருந்தாலும் சரி, விகாரத்தில் தான் ஜென்மம் எடுக்கின்றனர். மோதிக் கொண்டாலும், கொசுக் கடித்தாலும் இவையனைத்தும் துக்கம் தானே. பெயரே பயங்கரமான நரகம். ஆனாலும் இவர் சொர்க்கப் பதவி அடைந்து விட்டாரென்று சொல்வார்கள். சொர்க்கம் வரப்போகின்றனது - பிறகு எப்படி சொர்க்கத்திற்கு சென்று விட்டாரென்று சொல்ல முடியும். பிறருக்கு புரிய வைப்பது மிகவும் எளிது. பாபா கட்டுரை கொடுத்து விட்டார் எழுதுவது குழந்தைகளின் வேலை. தாரணை இருந்தால் தான் எழுத முடியும். தன்னை ஆத்மா என்று புரிந்து கொள்ள முடியும். இப்பொழுது வீட்டிற்கு செல்ல வேண்டும் என்ற முக்கியமான விஷயத்தை குழந்தைகளுக்கு புரிய வைக்கின்றார். நாம் சதோபிரதானமாக இருக்கும்போது அங்கு குஷிக்கு அளவே இல்லை. இப்பொழுது தமோபிரதானமாக இருக்கின்றீர்கள். எவ்வளவு எளிது. அநேக கருத்துக்களை பாபா கூறுகின்றார். அதை நல்ல முறையில் அமர்ந்து புரிய வைக்க வேண்டும். ஏற்றுக் கொள்ளவில்லை எனில் இவர் நமது குலத்தைச் சார்ந்தவர் இல்லை என்று புரிந்து கொள்ளலாம். படிப்பில் நாளுக்கு நாள் முன்னேற வேண்டும். பின் செல்லக் கூடாது. தெய்வீக குணங்களுக்கு பதிலாக அசுரக் குணங்களை தாரணை செய்வது - இது பின்னால் செல்வது தானே! பாபா கூறுகின்றார்,

09.07.2009

விகாரத்தை விட்டுவிடுங்கள் தெய்வீகக் குணங்களை தாரணை செய்யுங்கள். மிகவும் இலேசாக இருக்க வேண்டும். இந்த சரீரம் மோசமானது (சீசீ) இதை விட்டு விட வேண்டும். நாம் இப்பொழுது வீட்டிற்கு செல்ல வேண்டும். பாபாவை நினைவு செய்யவில்லையெனில் அழகாக (தூய்மையாக) ஆக முடியாது. நிறைய தண்டனைகள் வாங்க வேண்டியதிருக்கும். போகப்போக உங்களுக்கு காட்சிகள் தெரியும் மேலும் நீங்கள் என்ன சேவை செய்தீர்கள் என்று கேட்கப்படும்? நீங்கள் ஒருபோதும் கோர்ட்டிற்கு (நீதி மன்றம்) சென்றிருக்க மாட்டீர்கள். அவர்கள் திருடர்களை எவ்வாறு பிடிக்கிறார்கள் என்று பாபா அனைத்தையும் பார்த்திருக்கின்றார். வழக்கு நடக்கும்போது உங்களுக்கு அங்கு கூட அனைத்தும் காட்சியாக தெரிவிக்கப்படும். தண்டனை அடைந்து சில்லரை, பைசாவிற்கு சமமான பதவியை அடைய வேண்டும். தோல்வி அடையும் போது ஆசிரியருக்கு இரக்கம் ஏற்படும் தானே. பாபாவை நினைவு செய்வதற்கான இந்த பாடம் அனைத்தையும் விட நல்லது. அதன் மூலம் தான் பாவம் அழியும் பாபா நமக்கு படிப்பு சொல்லிக் கொடுக்கின்றார். இந்த நினைவிலேயே இருக்க வேண்டும். மாணவர்கள் ஆசிரியரை நினைவும் செய்வார்கள் கூடவே புத்தியில் படிப்பும் இருக்கும். ஆசிரியரின் நினைவு அவசியம் இருக்கும். அனைத்து சகோதரர்களாகிய நமக்கு ஒரே ஆசிரியர் அவர் சுபரீம் டீச்சர் இது புத்தியில் இருக்க வேண்டும். ஆஹா பிரபு! உனது லீலை----- போகப் போக அனைவருக்கும் தெரிந்து விடும். மகிமை செய்து கொண்டே இறப்பார்கள் ஆனால் எதையும் அடைய முடியாது. உடல் உணர்வில் வருவதனால் தலைகீழான காரியம் செய்து விடுகின்றார்கள். ஆத்ம அபிமானியாக இருக்கும் போது நல்ல காரியம் செய்வார்கள். இது உங்களது வானப்பிரஸ்த நிலை என்று பாபா கூறுகின்றார். திரும்ப செல்லத் தான் வேண்டும். கணக்கு வழக்குகளை முடித்து அனைவரும் செல்ல வேண்டும். விரும்பினாலும் விரும்பாவிட்டாலும் அவசியம் செல்ல வேண்டும். உலகமே காலியாகி விடக் கூடிய நாள் கூட வரும். பாரதம் மட்டும் தான் இருக்கும். அரைக்கல்பம் பாரதம் மட்டும் தான் இருக்கும். உலகமே காலியாக இருக்கும். உங்களைத் தவிர வேறு யாருக்கும் இப்படிப்பட்ட சிந்தனை வராது. உங்களுக்கு யாரும் எதிரியாக இருக்க மாட்டார்கள். ஏன் எதிரிகள் வருகின்றனர்? செல்வத்திற்காக. செல்வத்தைப் பார்த்ததால் தான் பாரதத்திற்கு இவ்வளவு முகலாயர்களும், ஆங்கிலேயர்களும் வந்தார்கள். நிறைய செல்வம் இருந்தது. இப்போது இல்லை. செல்வத்தை எடுத்துச் சென்று காலியாக்கி விட்டார்கள். மனிதர்களுக்கு இது தெரியாது. பாபா கூறுகின்றார், நீங்கள் நாடகப்படி தானாகவே அனைத்து செல்வத்தையும் காலியாக்கி விட்டீர்கள். நாம் எல்லைக்கப்பாற்பட்ட தந்தையிடம் வந்துள்ளோம் என்ற நம்பிக்கை உங்களிடம் இருக்கின்றது. நாம் ஈஸ்வரய குடும்பத்தைச் சார்ந்தவர்கள் என்ற எண்ணம் கூட இருந்தது இல்லை. நல்லது.

“இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே”

தாரணைக்கான முக்கிய சாரம்:-

- (1) நடந்தாலும் சென்றாலும் புத்தியில் படிப்பைப் பற்றிய சிந்தனை இருக்க வேண்டும். எந்த காரியம் செய்தாலும் புத்தியில் ஞானம் சொட்டிக் கொண்டே இருக்க வேண்டும் (ஊற்றிப்போல). இது மிகவும் சிறந்த படிப்பு. இதைப் படித்து இரட்டை கிரீடம் அணிந்தவராக ஆக வேண்டும்.
- (2) நாம் ஆத்மாக்கள் சகோதர சகோதரர்கள் என்ற பயிற்சி செய்ய வேண்டும். உடல் உணர்வில் வருவதனால் தான் தலைகீழான காரியம் செய்கிறோம். எனவே ஆத்ம உணர்வில் இருக்க வேண்டும்.

வரதானம்:- தாமரை மலரின் அடையாளத்தை (சிம்பள்) புத்தியில் வைத்து தன்னை எடுத்துக் காட்டு (சாம்பிள்) என்று புரிந்துக் கொள்ளக் கூடிய விடுபட்டவர் மற்றும் அன்பானவர் ஆகுக.

இல்லறத்தில் இருப்பவர்களின் அடையாளம் தாமரை மலர் எனவே தாமரை மலர் ஆகுங்கள் மற்றும் நடைமுறைப் படுத்துங்கள். நடைமுறைப் படுத்தவில்லையெனில் தாமரை மலர் ஆக முடியாது. எனவே தாமரை மலரின் அடையாளத்தை புத்தியில் வைத்து தன்னை எடுத்துக்காட்டு (சாம்பிள்) என்று புரிந்து நடக்க வேண்டும். சேவை செய்து கொண்டே விடுபட்டவராகவும் அன்பானவராகவும் ஆக வேண்டும். வெறும் அன்பானவர் மட்டுமல்ல ஆனால் விடுபட்டவராகி அன்பானவர் ஆக வேண்டும். ஏனெனில் அன்பு சில நேரங்களில் பற்றாக மாறி விடுகின்றது. எனவே எந்த சேவை செய்தாலும் விடுபட்டவராகவும் அன்பானவராகவும் ஆகுங்கள்.

சுலோகன்:- அன்பின் குடை நிழலில் இருங்கள், அப்போது மாயை வரவே முடியாது.